

ပြည်သူ့ဆေးရုံကြီး၊ လှိုင်သာယာ၊ တိုးချဲ့ (၄) ထပ်လူနာဆောင်သစ်
ဖွင့်ပွဲအခမ်းအနားတွင် ပြည်ထောင်စုဝန်ကြီး ဒေါက်တာမြင့်ထွေး ပြောကြားခဲ့သည့်မိန့်ခွန်း
ကောက်နုတ်ချက်

ရန်ကုန်မြို့၊ လှိုင်သာယာပြည်သူ့ဆေးရုံကြီး

၂၀၁၉ ခုနှစ်၊ နိုဝင်ဘာလ (၁၇)ရက်

- လူနေထူထပ်များပြားပြီး အချက်အချာကျတဲ့နေရာမှာရှိနေသော လှိုင်သာယာမြို့နယ်ရှိ ပြည်သူများအတွက် ကျန်းမာရေးစောင့်ရှောက်မှုလုပ်ငန်းများ ပိုမိုကျယ်ပြန့်စွာနှင့် ပိုမိုထိရောက်စွာ ဆောင်ရွက်နိုင်ဖို့အတွက် ကျွန်တော်ပြည်ထောင်စုဝန်ကြီးအဖြစ် စတင်တာဝန်ယူစဉ်မှစတင်၍ ဦးစားပေးလုပ်ငန်းအဖြစ်သတ်မှတ်ပြီး အရှိန်အဟုန်နဲ့ဆောင်ရွက်ခဲ့ရာ အခုတိုးချဲ့ (၄) ထပ်လူနာဆောင်သစ်ကြီးကို ဖွင့်လှစ်နိုင်တာဟာ ဝန်ကြီးဌာနနှင့်ပြည်သူများအတွက် ဝမ်းမြောက်ဖွယ်ပင် ဖြစ်ပါတယ်။
- ခုတင်(၂၀၀)ဆံ့ လှိုင်သာယာပြည်သူ့ဆေးရုံကြီးကို ဝန်ကြီးဌာနမှ အဆင့်ဆင့်တိုးမြှင့်ဆောင်ရွက်ခဲ့ရာ အခုအခါ လူနာ (၄၅၀)ဦးခန့်အား ကုသမှုပေးနိုင်တဲ့ဆေးရုံကြီးအဖြစ် တိုးချဲ့ဆောက်လုပ်နိုင်ခဲ့ပြီဖြစ်ပါတယ်။
- ခရီးဝေးကွာမှု၊ ယာဉ်ကြောကြပ်တည်းမှု စတဲ့အကြောင်းအရာများကြောင့် ဒေသအတွင်းနေထိုင်တဲ့ပြည်သူများအနေနဲ့ ရန်ကုန်မြို့တွင်းရှိ ဆေးရုံကြီးများသို့ သွားရောက်ကုသမှုခံယူပါက ကုသမှုခံယူရန် နှောင့်နှေးကြန့်ကြာတာတွေ ဖြစ်ပွားနိုင်ပါတယ်။
- လှိုင်သာယာပြည်သူ့ဆေးရုံကို မြို့နယ်အတွင်းနေထိုင်တဲ့ပြည်သူများအတွက်သာမက ဧရာဝတီတိုင်းဒေသကြီးမှ လူနာများကပါ အားကိုးအားထားပြုရတဲ့ ဆေးရုံကြီးဖြစ်လာစေရန်အတွက် နိုင်ငံတော်မှ ကျပ်သန်း (၃,၈၀၀) ကုန်ကျခံပြီး တိုးချဲ့ (၄)ထပ်ဆောင် ဆောက်လုပ်ပေးခဲ့ခြင်း ဖြစ်ပါတယ်။
- (၂၀၁၉) ခုနှစ်၊ ဇန်နဝါရီလမှ စတင်ပြီး ဆေးပညာသင်ကြားရေးဆေးရုံကြီးအဖြစ် သတ်မှတ်၍ လိုအပ်တဲ့ဆေးနှင့်ဆေးပစ္စည်းကိရိယာများ၊ ရောဂါရှာဖွေစစ်ဆေးမှု၊ ကုသမှုအထောက်အကူပြု ကိရိယာပစ္စည်းများ စတာတွေကို ဦးစားပေးဖြည့်ဆည်းဆောင်ရွက်လျက် ရှိပါတယ်။

- ဝန်ကြီးဌာနအနေနဲ့ လှိုင်သာယာမြို့နယ်မှာ တာဝန်ထမ်းဆောင်နေတဲ့ဝန်ထမ်းများအတွက် မြို့ရွာနှင့်အိုးအိမ်ဖွံ့ဖြိုးရေးဦးစီးဌာနမှ ထီးလှိုင်ရှင်နှင့် ကျန်စစ်သားအိမ်ရာတို့ကို ဝယ်ယူပေးခဲ့ပါတယ်။ လာမယ့်နှစ်မှာလည်း ထပ်မံဝယ်ယူသွား ဖို့စဉ်မှာဖြစ်ပါတယ်။
- ဝန်ကြီးဌာနအနေနဲ့ အခုလို ဆေးရုံတွေကိုအဆင့်တိုးမြှင့်ပြီး ကုသမှုလုပ်ငန်းတွေကို ပိုမိုကျယ်ပြန့်စွာ ဆောင်ရွက်လျက်ရှိသလို ပြည်သူများအနေနဲ့ ရောဂါဖြစ်ပွားစေတဲ့အကြောင်းအရာများကို ကိုယ်တိုင်သိရှိရောင်ကြည်ပြီး ကျန်းမာရေးနဲ့ကိုက်ညီစွာ နေထိုင်စားသောက်နိုင်ရန်အတွက် လုပ်ငန်းစဉ်များ ချမှတ်ဆောင်ရွက်လျက်ရှိပါတယ်။
- ပြည်သူများအနေနဲ့ ဝန်ကြီးဌာနမှ ထိုးနှံပေးလျက်ရှိတဲ့ကာကွယ်ဆေးဖြင့် ကာကွယ်နိုင်သော ရောဂါ (၁၁) မျိုးကာကွယ်ဆေးများ ထိုးနှံမှုခံယူခြင်း၊ ကူးစက်နှင့် မကူးစက်တတ်သောရောဂါများ ကာကွယ်နှိမ်နင်းရေးလုပ်ငန်းများတွင် ပါဝင်ဆောင်ရွက်ခြင်း၊ “ကိုယ်လက်လှုပ်ရှား ဆေးတစ်ပါး”ဆောင်ပုဒ်ဖြင့် အားကစားလှုပ်ရှားလေ့ကျင့်မှုများ ပိုမိုဆောင်ရွက်နိုင်ရေး ဆောင်ရွက်ခြင်းတွေနဲ့ ရောဂါဖြစ်ပွားမှုများလျော့နည်းလာကာ နိုင်ငံတော်နှင့်ပြည်သူများရဲ့ ကျန်းမာရေးအဆင့်အတန်းလည်း ပိုမိုမြင့်မားလာမှာဖြစ်ပါတယ်။
- ရောဂါဖြစ်ပွားမှုများ လျော့နည်းလာတဲ့အတွက် ဆေးရုံ၊ ဆေးခန်းနှင့် ကျန်းမာရေးဌာနများတွင် နည်းပါးတဲ့လူနာအရေအတွက်ကို ပိုမိုအရည်အသွေးပြည့်ဝတဲ့ကျန်းမာရေးစောင့်ရှောက်မှုများ ပေးအပ်နိုင်မှာဖြစ်ပါတယ်။
- ရောဂါကာကွယ်နှိမ်နင်းရေးနှင့် ပြည်သူ့ကျန်းမာရေးလုပ်ငန်းများဆောင်ရွက်ရာမှာ ပြည်သူများကိုယ်တိုင် မိမိနှင့်မိမိတို့ရဲ့မိသားစုများကျန်းမာရေးအတွက် ကိုယ်ပိုင်အသိစိတ်ဓာတ်ရှိစွာနဲ့ စိတ်ပါဝင်စားစွာ ပါဝင်ဆောင်ရွက်သွားကြပါက ပိုမိုအောင်မြင်မှုရရှိနိုင်မှာဖြစ်ပါတယ်။ အဲဒီလို ဆောင်ရွက်ရာမှာ လွှတ်တော်ကိုယ်စားလှယ်ကြီးများ၊ အစိုးရမဟုတ်သောအဖွဲ့အစည်းများ၊ လူမှုရေး၊ ပရဟိတအသင်းအဖွဲ့များရဲ့ ပံ့ပိုးကူညီဆောင်ရွက်မှုကလည်း အရေးကြီးပါတယ်။
- လှိုင်သာယာပြည်သူ့ဆေးရုံမှ ဆေးရုံအုပ်ကြီးနှင့် တာဝန်ရှိသူများ၊ ဆေးရုံဝန်ထမ်းများအားလုံးအနေနဲ့လည်း ဆေးရုံကြီးဘက်စုံပိုမိုဖွံ့ဖြိုးတိုးတက်ပြီး အရည်အသွေးပြည့်ဝတဲ့ကျန်းမာရေးစောင့်ရှောက်မှုလုပ်ငန်းများ ဆောင်ရွက်နိုင်ဖို့အတွက် မိမိတို့ရဲ့ကိုယ်ပိုင်အရေးကိစ္စသဖွယ် သတ်မှတ်သဘောထားကာ ဆန်းသစ်တဲ့အတွေးအမြင်များနဲ့ ဆက်လက်ဆောင်ရွက်သွားကြစေလိုပါတယ်။

- ဆေးရုံအုပ်ချုပ်ရေးအဖွဲ့အနေနဲ့ အထူးကုဆရာဝန်များ၊ ဆရာဝန်များ၊ သူနာပြုများ၊ ကုသမှု အထောက်အကူပြုပညာရှင်များနှင့် ဝန်ထမ်းတွေကို လစဉ်ပုံမှန်တွေ့ဆုံကာ ဆေးရုံကြီးရဲ့အရေး ကိစ္စများနဲ့ပတ်သက်ပြီး ပွင့်လင်းစွာဆွေးနွေးကြစေလိုပါတယ်။
- လှိုင်သာယာပြည်သူ့ဆေးရုံမှ ဆေးရုံအုပ်ကြီးနှင့် တာဝန်ရှိသူများအနေနဲ့ ဆေးရုံအထောက် အကူပြုအဖွဲ့နှင့် (၂) လလျှင် (၁) ကြိမ်ခန့်ပုံမှန်တွေ့ဆုံပြီး ဆေးရုံပိုမိုဖွံ့ဖြိုးရေးအတွက် ပံ့ပိုးမှု များ ရယူဆောင်ရွက်စေလိုပါတယ်။
- ဝန်ကြီးဌာနအနေနဲ့ လူနာများအဆင်ပြေစေရန်အတွက် ဆေးရုံဝင်းအတွင်း convenience store ၊ စားသောက်ဆိုင်နှင့် ဆေးရုံအထောက်အကူပြုဆေးဆိုင်တွေကို ဖွင့်လှစ်ခွင့်ပေးလျက်ရှိပါတယ်။
- ပြည်သူများအနေနဲ့လည်း ဆေးရုံကြီး ရေရှည်သန့်ရှင်းသပ်ရပ်စေရန်နှင့် ကောင်းမွန်တဲ့ဆေးကု သမှုနေရာဖြစ်စေဖို့အတွက် စည်းကမ်းမဲ့အမှိုက်စွန့်ပစ်ခြင်း၊ ဆေးရုံဝန်းအတွင်း ဆေးလိပ် သောက်သုံးခြင်း၊ ကွမ်းယာစားသုံးခြင်းနှင့် ကွမ်းတံထွေးထွေးခြင်း စတာတွေကို လုံးဝရှောင် ကြဉ်၍ လူနာနှင့်လူနာစောင့်စည်းကမ်းများကိုလိုက်နာကာ ကူညီကြပါရန် တိုက်တွန်းလိုပါတယ်။
- ဝန်ကြီးဌာနအနေနဲ့ အခုနှစ်မှစတင်ပြီး လူနာဘေးကင်းလုံခြုံမှု (patient safety) လုပ်ငန်းများ ကို ဦးစားပေးဆောင်ရွက်လျက်ရှိရာ ဆေးကုသမှုအဆင့်တိုင်းကို ဘက်ပေါင်းစုံမှ စနစ်တကျပြန် လည်ဆန်းစစ်ခြင်း (medical audit) လုပ်ငန်းများ ရှေ့ပြေးစီမံချက် (polit) အဖြစ် ဆောင်ရွက် ရာမှာလည်း လှိုင်သာယာပြည်သူ့ဆေးရုံကို ပါဝင်ရွေးချယ်ဆောင်ရွက်သွားမှာ ဖြစ်ပါတယ်။
- ဆေးရုံရဲ့ စာရင်းဇယားအချက်အလက်များ စနစ်တကျပြုစုခြင်း၊ ဆေးနှင့်ဆေးပစ္စည်း သိုလှောင် ထားရှိမှုကို စနစ်တကျပြုလုပ်ခြင်းတို့ကို ဆောင်ရွက်ရမှာဖြစ်ပြီး ဆေးရုံရဲ့နှစ်ပတ်လည်အစီရင် ခံစာ (annual report) စာအုပ်ကိုလည်း ပုံမှန်ပြုစုစေလိုပါတယ်။
- ဆေးရုံမှာ လူနာဆောင်များနှင့် လူနာစောင့်ဆိုင်းရာနေရာများမှာ ရုပ်မြင်သံကြားစက်၊ အသံချဲ့ စက်တွေနဲ့ ကျန်းမာရေးအသိပညာမြှင့်တင်ရေးအစီအစဉ်များ ထုတ်လွှင့်ပြသခြင်း၊ ပြည်သူ့ဆေး ရုံကြီးလှိုင်သာယာအမည်နဲ့ လူမှုကွန်ယက် facebook စာမျက်နှာတွင် ဆေးရုံကြီးမှပေးနိုင်သော ဝန်ဆောင်မှုတွေ ဖော်ပြပေးတာတွေကို ဆောင်ရွက်နေတာဟာ အလွန်ကောင်းမွန်ပါတယ်။
- ဝန်ကြီးဌာနအနေနဲ့ ဆေးရုံကြီး ဘက်စုံပိုမိုဖွံ့ဖြိုးတိုးတက်စေရေးအတွက် ကျန်းမာရေးလူ့စွမ်း အားအရင်းအမြစ်များ၊ ဆေးနှင့်ဆေးပစ္စည်းကိရိယာများကို ဆက်လက်ဖြည့်ဆည်းဆောင်ရွက် ပေးမှာဖြစ်ပြီး နှီးနွယ်အဖွဲ့အစည်းများ၊ တာဝန်ရှိသူများ၊ ပြည်သူများမှလည်း သက်ဆိုင်ရာ

ကဏ္ဍအလိုက် ဝိုင်းဝန်းပံ့ပိုးဆောင်ရွက်ပါရန် တိုက်တွန်းစေလိုပါတယ်လို့ပြောကြားရင်း နိဂုံးချုပ် အပ်ပါတယ်။

အခမ်းအနားသို့ တက်ရောက်သူများစာရင်း

- ရန်ကုန်တိုင်းဒေသကြီးအစိုးရအဖွဲ့ ဝန်ကြီးချုပ်
- ရန်ကုန်တိုင်းဒေသကြီးလွှတ်တော် ဥက္ကဋ္ဌ
- ရန်ကုန်တိုင်းဒေသကြီးလွှတ်တော် ဒုတိယဥက္ကဋ္ဌ
- ရန်ကုန်တိုင်းဒေသကြီး လူမှုရေးဝန်ကြီးနှင့်အစိုးရအဖွဲ့ဝန်ကြီးများ၊ လွှတ်တော် ကိုယ်စား လှယ်များ
- ကျန်းမာရေးနှင့်အားကစားဝန်ကြီးဌာနမှ အမြဲတမ်းအတွင်းဝန်၊ ညွှန်ကြားရေးမှူးချုပ်များ၊ ဒုတိယညွှန်ကြားရေးမှူးချုပ်များ

(ဤမိန့်ခွန်းသည် ပြည်ထောင်စုဝန်ကြီး၏လက်ရေးမှူမှ ပြန်လည်ရိုက်နှိပ်ထားခြင်း ဖြစ်ပါသည်။)